

«Тасдиқ мекунам»
Ректори МТҒ «Донишкадаи
тиббӣ-иҷтимоӣи Тоҷикистон»
Ибодзода З.Х.
аз «___» _____ соли 2023 № ____



НИЗОМНОМАИ ШУРОИ ОЛИМОНИ МТҒ «ДОНИШКАДАИ ТИББӢ-ИҶТИМОӢИ ТОҶИКИСТОН»

1. Муқаррароти умумӣ

- 1.1. Низомномаи Шурои олимони МТҒ «Донишкадаи тиббӣ-иҷтимоӣи Тоҷикистон» (минбаъд Низомнома) дар асоси Низомномаи намунавӣи Шурои олимони муассисаҳои таҳсилоти олии касбии Ҷумҳурии Тоҷикистон бо қарори ҳайати мушовараи Вазорати маориф ва илми Ҷумҳурии Тоҷикистон таҳти рақами 3/3 аз 28 феввали соли 2023 тасдиқ шуда, бо мақсади ба танзим даровардани тартиби ташкил, фаъолият, ҳайат, ваколат, ҳуқуқи уҳдадорӣҳои аъзоён ва дигар масъалаҳои Шурои олимони донишкадаро (минбаъд Шурои олимони), ки мақоми олии идоракунии МТҒ «Донишкадаи тиббӣ-иҷтимоӣи Тоҷикистон» дорад, таҳия карда шудааст.
- 1.2. Шурои олимони бо мақсади баррасӣ ва ҳалли фасли саривақтии масъалаҳои асосии раванди таҳсилот, қорҳои тарбиявӣ, илмию таҳқиқотӣ, созандагӣ, муносибатҳои байналмилалӣ, фаъолияти молиявӣю хоҷагидорӣи донишкада таъсис дода мешавад.
- 1.3. Шурои олимони дар фаъолияти худ Конституцияи Ҷумҳурии Тоҷикистон, қонунҳои Ҷумҳурии Тоҷикистон «Дар бораи маориф», «Дар бораи таҳсилоти олии касбӣ ва таҳсилоти касбии баъд аз муассисаи олии таълимӣ», Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон, Кодекси тандурустӣи Ҷумҳурии Тоҷикистон, қарорҳои ҳайати мушовараи Вазорати маориф ва илми Ҷумҳурии Тоҷикистон, қарорҳои ҳайати мушовараи Вазорати тандурустӣ ва ҳифзи иҷтимоӣи аҳолии Ҷумҳурии Тоҷикистон, фармоишҳои вазири маориф ва илми Ҷумҳурии Тоҷикистон, фармоишҳои вазири тандурустӣ ва ҳифзи иҷтимоӣи аҳолии Ҷумҳурии Тоҷикистон, фармоишҳои ректори донишкада, Оинномаи донишкада ва дигар санадҳои меъёрии ҳуқуқии Ҷумҳурии Тоҷикистон, инчунин Низомномаи мазкурро ба роҳбари мегирад.
- 1.4. Шурои олимони мақоми коллегиялӣ буда, роҳбарии умумии донишкадаро таъмин менамояд.

1.5. Дар асоси Низомномаи намунавии Шурои олимони муассиссаҳои таҳсилоти олии касбии Ҷумҳурии Тоҷикистон бо қарори ҳайати мушовараи Вазорати маориф ва илми Ҷумҳурии Тоҷикистон таҳти рақами 3/3 28.02 соли 2023 тасдиқ гардида, донишқада Низомномаи Шурои олимони худро, ки онро Шурои олимони донишқада қабул ва тағйир медиҳад, таҳия менамоянд.

1.6. Шурои олимони фаъолияти худро дар асоси принципҳои ошкорбаёнӣ ва муҳокимаи дастаҷамъонаи масъалаҳо ба роҳ мемонад.

1.7. Шурои олимони метавонад намояндагони гурӯҳҳои гуногун, кормандон ва донишҷӯён, инчунин дигар бахшҳои сохтории донишқадаро дар бар гирад.

2. Ҳайати Шурои олимони

2.1. Шумораи ҳайати Шурои олимони, меъёрҳои намояндагӣ аз воҳидҳои сохторӣ (квотаҳо) ва тартиби интихобот аз ҷониби Ҷаласаи васеи кормандони илмӣ-педагогӣ, инчунин намояндагони гурӯҳҳои дигари кормандон ва донишҷӯёни донишқада (минбаъд – ҷаласаи васеи кормандони донишқада) муайян карда мешавад.

2.2. Ба ҳайати Шурои олимони муовинони ректор, деканҳои факултетҳо, мудирони кафедраҳои умумидонишқадавӣ ва таҳассусӣ, мудирони китобхона, сардорони раёсат (шӯба)-и таълим ва илм, мудирони шӯбаи магистратура (аспирантура), мудирони шӯбаи омодакунии кадрҳои илмӣ-педагогӣ, намояндагони тамоми гурӯҳҳои кормандон ва донишҷӯёни донишқада, иттифоқҳо ва дигар ташкилотҳои ҷамъиятии донишқада интихоб шуда метавонанд.

2.3. Тартиби интихоби ҳайати аввали Шурои олимони дар ҷаласаи васеи кормандони донишқада муайян карда мешавад.

2.4. Квотаи намояндагӣ аз воҳидҳои сохторӣ ва тартиби интихоби аъзоён ба ҷаласаи васеи кормандони донишқада аз ҷониби Шурои олимони амалкунанда муайян карда мешавад. Аъзои Шурои олимони бидуни пешбарӣ ва овоздиҳии иловагӣ вакили ҷаласаи васеи кормандони муассисаи таълимӣ махсус меёбанд. Зимнан, шумораи онҳо набояд зиёда аз 50%-и шумораи умумии аъзоёни ҷаласаи васеи кормандони донишқадаро ташкил диҳад.

2.5. Ҳайати Шурои олимони бо фармоиши ректори донишқада дар асоси қарори ҷаласаи васеи кормандони донишқада тасдиқ карда мешавад.

2.6. Аъзои Шурои олимони дар мавриди аз кор озод шуданаш аз ҳамаи лаҳза аз ҳайати Шурои олимони ҳориҷ мегардад.

2.7. Аъзои нави Шурои олимони тибқи тартиби муқарраргардида интихоб гардида, бо фармоиши ректори донишқада тасдиқ карда мешавад.

2.8. Мухлати ваколатҳои Шурои олимон наметавонад аз 5 сол зиёд бошад. Аз нав ва пеш аз муҳлат интихоб намудани аъзои Шурои олимон бо тарафдорӣ на камтар аз нисфи аъзои Шурои олимон гузаронида мешавад.

2.9. Дар донишқадаи навтаъсис, то созмон ёфтани Шурои олимон, пурра кардани ҳаёти омӯзгорон, кормандони илмӣ ва дигар гурӯҳҳои кормандон аз ҷониби Оинномаи донишқада ба танзим дароварда мешавад, ки онро муассис ба муддати на бештар аз як сол тасдиқ менамояд. Масъалаҳои меҳнатӣ, иҷтимоию иқтисодӣ ва касбӣ дар доираи шартномаи коллективӣ ҳал шуда, қабул ва татбиқи онҳоро қонунгузори Ҷумҳурии Тоҷикистон муайян мекунад.

2.10. Тағйир додани ҳаёт ва шумораи аъзоёни Шурои олимон дар доираи ваколатҳо дар ҳолатҳои зерин имкон дорад:

- ҳангоми дар донишқада таъсис ёфтани воҳидҳои сохториву зерсохтори нави сатҳи умумидонишқадавӣ бо теъдоди ҳадди ақалли квотаҳои муқаррарнамудаи ҷаласаи васеи кормандони донишқада барои сохтори мавҷуда, ки ҳангоми интихоботи Шурои олимон ба амал омадааст;
- ҳангоми ба амал омадани тағйироти назаррас дар сохтори мавҷудаи воҳидҳои сохтори таълимӣ-илмӣ (таъсиси сохтори нав ё ихтисоршавӣ);
- бо хоҳиши ҳудаш ва муроҷиати хаттӣ аз аъзогии Шурои олимон даст кашидани аъзои Шурои олимон;
- дар сурати фавти аъзо.

2.11. Дар ҳама ҳолатҳои зикршуда гузаронидани интихоботи такрорӣ ва ё бозхонди аъзои Шурои олимон аз ин сохторҳо дар муҳлатҳои ваколати Шурои олимони амалкунанда мувофиқи квотаҳои муқарраршуда ногузир мебошад.

2.12. Ваколатҳои аъзои Шурои олимонро пеш аз муҳлат қатъ кардан мумкин аст:

- бо сабаби ба охир расидани муҳлати шартнома ва ба муҳлати нав интихоб нагардидан;
- бо хоҳиши худ ба унвони ректори донишқада ариза пешниҳод кардан;
- дар робита ба бозхонди воҳиди сохторӣ;
- бинобар имконнопазир будани иҷрои вазифаҳои аъзои Шурои олимон (бемории тӯлонӣ, сафари хизмати тӯлонӣ);
- зиёда аз 2 маротиба бесабаб дар ҷаласаҳои Шурои олимон иштирок накардан;
- дар сурати аз кор озод шудани аъзои Шурои олимон.

3. Вазифаҳои асосии Шурои олимон

3.1. Вазифаҳои Шурои олимон аз инҳо иборат мебошад:

- амалисозии санадҳои меъёрии ҳуқуқии соҳаи маориф ва илм, аз ҷумла концепсия, барномаҳои давлатӣ, лоиҳаҳои инвестиционӣ ва таҳияи пешниҳод оид ба тақмили онҳо;
- амалисозии санадҳои меъёрӣ-ҳуқуқии соҳаи тандурустӣ ва ҳифзи иҷтимоии аҳоли ва таҳияи пешниҳод оид ба тақмили онҳо;
- муттаҳид намудан ва самаранок истифода бурдани нерӯи илмӣ, таълимӣ ва методии ҳаёати профессорону омӯзгорон ва кормандони донишқада, инчунин захираҳои моддӣ;
- назорат ва баррасии чараён ва натиҷаи фаъолияти солонаи таълиму тарбия, корҳои илмӣ таҳқиқотӣ, эҷодӣ ҳунарий, муносибатҳои байналмилалӣ, молиявӣ ва хоҷагидорӣ;
- шунидани ҳисоботи ректор, муовинони ректор, сардорони раёсатҳо (шӯъбаҳо), деканҳо ва роҳбарони дигар сохторҳои зертобеъ, ташкилотҳои ҷамъиятии назди донишқада оид ба фаъолияти таълимӣ, илмӣ таҳқиқотӣ ва корҳои тарбиявӣ омода кардани мутахассисон;
- шунидани ҳисобот ва баррасии масъалаҳои марбут ба фаъолияти молиявӣ хоҷагии донишқада;
- таҳияи пешниҳод ба Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва дигар вазорату идораҳое, ки донишқада дар сохтори он мебошад, вобаста ба рушди он, аз ҷумла оид ба беҳтар кардани фаъолият, баланд бардоштани сифати омода намудани мутахассисони рақобатпазири ватанӣ, инкишофи илм ва заминаи моддӣ техникаӣ;
- дастгирии ташаббусу навгониҳо оид ба баланд бардоштани мазмуну мундариҷаи таҳсилоти олӣ ва вусъат бахшидан ба раванди стандартҳои ҷаҳонӣ таҳсилот дар донишқада;
- баррасӣ ва ҳалли масъалаҳои хусусияти бунёдидоштаи раванди таълиму тарбия;
- таҳлили вазъи татбиқи технологияҳои инноватсионӣ коммуникатсионӣ дар раванди таълими фанҳои тахассусӣ;
- баррасии баргузори конференсияҳо, семинарҳо ва дигар чорабиниҳои таълимию илмӣ оид ба масъалаҳои таҳсилоти олӣ ва илм бо мақсади тақмили ихтисос ва баланд бардоштани сатҳи донишу ҷаҳонбинии кормандони донишқада;
- қабули қарорҳои дахлдор ҷиҳати тавсия намудани китобҳои дарсӣ, адабиётҳо ва тавсияномаҳои илмӣ (монография) барои ҷоп ва истифодабарӣ;
- баррасии масъалаҳои дигари марбут ба фаъолияти донишқада.

4. Ваколатҳои Шӯрои олимон

4.1. Ба ваколатҳои Шурои олимони дохил мешаванд:

- тасдиқи ва тағйир додани Оинномаи донишқада;
- тасдиқи ҳисоботҳои се, шаш, нӯҳ моҳа, солони ва тавозуни муҳосибавии донишқада;
- таъсисдиҳӣ, азнавташкилдиҳӣ ва барҳамдиҳии сохторҳои донишқада;
- пешниҳод оид ба такмил ва тағйирот дар нақша ва барномаҳои таълимии омода кардаи мутахассисон;
- танзими масъалаҳои ташкили раванди таълим, аз ҷумла тағйири таносуби машғулиятҳои гуногуни таълимӣ, корҳои мустақилона ва амалии донишҷӯён;
- тағйир ва пуррагардонии меъёрҳои намунавии вақт барои ҳисоби ҳаҷми умумии корҳои таълимӣ;
- тавсияи номзадҳо чиҳати дарёфти стипендияи донишҷӯён;
- тасдиқи захираҳои молиявӣ ва меҳнатӣ;
- тасдиқи нақшаи корҳои таҳқиқоти илмӣ ва эҷодии кормандони илмию омӯзгорӣ;
- ташкили озмун барои ишғоли вазифаҳои холии профессорӣ, дотсентӣ, муаллими калон ва мудирони кафедраҳо;
- тасдиқи харҷномаи даромад ва хароҷоти ғайрибуҷавии донишқада;
- таъсиси гурӯҳҳои кории муваққатӣ ва доимӣ чиҳати таҳияи таклифу пешниҳод барои иҷрои вазифаҳои ба Шурои олимони воғузоршуда;
- муайянкунии принципҳои тақсимои захираҳои молиявӣ, моддӣ ва меҳнатӣ;
- ҳалли ҷисли масъалаҳои муҳимтарини таълимӣ, тарбиявӣ, муносибатҳои байналмилалӣ, илмӣ-таҳқиқотӣ ва ҷаҳонӣ истифода;
- ба муассис пешниҳод намудан оид ба таъсис ё барҳам додани филиалҳо ва факултетҳои донишқада;
- бо тартиби муқарраршуда пешниҳод манзур намудан чиҳати гирифтани унвони илмӣ профессор ва дотсент;
- пешбарии номзадҳо барои соҳиб гардидан ба мукофотҳои давлатӣ;
- додани унвонҳои ифтихорӣ ва стипендияҳои номии донишқада;
- қабули қарорҳо оид ба баланд бардоштани сифати омода намудани мутахассисон ва дараҷаи таҳқиқотҳои илмӣ;
- тасдиқи мавзӯҳо ва роҳбарон (мушовирон)-и илмӣ докторантони ҳабелитат, (докторантони анъанавӣ), доктори фалсафа (PhD), доктор аз рӯи ихтисос, унвонҷӯён, магистрантон, инчунин мавзӯҳои корҳои хатм ва роҳбарони зинаи бакалавриат;
- дигар ваколатҳои, ки қонунҳо ва санадҳои меъёрии ҳукукии Ҷумҳурии Тоҷикистон муқаррар намудааст.

5. Роҳбарии Шурои олимон

5.1. Шурои олимон аз раис, муовини раис, котиби Шурои олимон ва аъзо иборат мебошад.

5.2. Раиси Шурои олимон ректори донишкада мебошад. Муовини раиси Шурои олимон яке аз муовини ректори донишкада буда, аз ҷониби раиси Шурои олимон таъин гардида, ҳангоми иштирок надоштани раис ваколатҳои ӯро иҷро менамояд.

5.3. Раиси Шурои олимон дорои ваколатҳои зерин мебошад:

- ба ҷаласаҳои Шурои олимон раисӣ менамояд;
- ҷаласаро аз рӯйи рӯзномаи тасдиқшуда баргузор менамояд;
- Ҷамъияти низом (реҷаи қорӣ, реҷламент)-ро назорат менамояд;
- нақшаи қор, рӯзномаи маҷлис ва рӯйхати ба маҷлиси Шурои олимон даъватшударо тасдиқ менамояд;
- ба протоколи маҷлиси Шурои олимон имзо менамояд;
- масъалаи баргузори маҷлиси навабатӣ ва ғайринавабатии Шурои олимонро ҳал менамояд;
- ба рӯзномаи маҷлиси Шурои олимон масъалаҳое, ки баррасии ғавриро талаб мекунад, ворид менамояд;
- оид ба ворид намудани тағйиру иловаҳо ба ҳайати Шурои олимон ва низомномаи он тақлиф пешниҳод менамояд.

5.4. Ваколатҳои муовини раиси Шурои олимон:

- дар мавриди набудани раиси Шурои олимон ҷаласаи Шурои олимонро раисӣ менамояд;
- дар ташкили қори Шурои олимон ва омода намудани нақшаи қории он иштирок менамояд;
- иҷрои дигар супоришҳои раиси Шурои олимонро таъмин менамояд.

5.5. Ташкили ғаврияти Шурои олимони донишкада ба зиммаи котиби Шурои олимон вогузор мегардад, ки ректори донишкада онро аз ҷумлаи аъзои Шурои олимон ба вазифаи таъин ва озод менамояд.

5.6. Ба вазифаи котиби Шурои олимони донишкада шахсе таъин карда мешавад ки, дорои таҳсилоти оӣ, дараҷаву унвони илмӣ, малакаи қор дар компютер, озодона гуфтугӯ қардан ва қобилияти таҳияи ҳуҷҷатҳоро бо забонҳои давлатӣ ва русӣ ва собиқаи қорӣ дар муассисаи таълимӣ на қамтар аз 5 сол дошта бошад.

5.7. Ваколатҳои котиби Шурои олимон:

- лоиҳаҳои протоқолҳои маҷлиси Шурои олимон ва дигар ҳуҷҷатҳои содиротиро омода менамояд;

- як ҳафта пеш аз ҷаласаи навбатии Шурои олимон лоиҳаи қарорҳои масъалаҳои баррасишавандаро ба аъзои Шурои олимон тариқи электронӣ ирсол менамояд;
- аъзои Шурои олимонро доир ба баргузори чаласаи Шурои олимон огоҳ менамояд;
- таҳия ва ворид намудани пешниҳодро ба нақшаи кори Шурои олимон ташкил менамояд;
- чараҳои иҷрои нақшаи кор ва протоколҳои ҷаласаи Шурои олимонро назорат менамояд;
- дар 6 моҳ як маротиба оид ба иҷрои қарорҳои Шурои олимон дар ҷаласаи Шурои олимон ҳисобот медиҳад;
- фаъолияти ташкилию техникӣ ва иттилоотии Шурои олимонро таъмин менамояд;
- аъзои Шурои олимонро, ки ҳузур доранд, ба қайд мегирад;
- протоколи маҷлис ва овоздиҳиро ташкил мекунад;
- протоколи ҷаласаро тартиб медиҳад ва аз қарорҳои Шурои олимон иқтибос меорад;
- парвандаҳои шахсиро барои додани унвонҳои илмӣ омода мекунад ва ба низом медарорад;
- бо парвандаҳои озмунии ҳайати омӯзгорон кор мебарад;
- аз болои кори Шурои олимони факултетҳо ва котибони онҳо назорат ва машварат менамояд;
- иҷрои вазифаҳои дигари ба самти ӯ вобастадоштаро таъмин менамояд.

5.8. Ҳуқуқҳои аъзои Шурои олимон:

- дар ҷаласаҳои Шурои олимон шахсан бо ҳуқуқи овози ҳалқунанда иштирок менамоянд;
- ба рӯзномаи ҷаласа ва нақшаи кори Шурои олимон таклиф пешниҳод менамоянд;
- чиҳати иштирок дар ҷаласаи Шурои олимон номзадии кормандони донишқада ва шахсони алоҳидаро пешниҳод менамоянд;
- дар омода кардани ҳуҷҷатҳои ҷаласаҳои Шурои олимон иштирок менамоянд;
- дар баррасии масъалаҳои муҳокимашаванда иштирок карда, фикру андешаи худро оид ба он баён менамоянд;
- оид ба масъалаи ташкили комиссияҳо ва гурӯҳҳои корие, ки Шурои олимон созмон медиҳад, пешниҳод манзур менамоянд;
- маводи ҷаласаҳои Шурои олимонро, ки ба онҳо вобастагӣ дорад ва ё бо ташаббуси онҳо ба баррасӣ пешниҳод гардидаанд, таҳия менамоянд;

- маълумоти заруриро бо дархости раиси Шурои олимон ё муовини ӯ оид ба масъалаҳои дахлдор пешниҳод менамоянд.

5.9. Аъзои Шурои олимон ӯҳдадоранд:

- дар ҷаласаҳои Шурои олимон иштирок намоянд;
- дар овоздиҳии (кушода ё пинҳонӣ) иштирок намоянд;
- пеш аз оғози ҷаласа ва ҳангоми гирифтани бюллетенҳои овоздиҳии пинҳонӣ дар рӯйхати ҳозирон сабти ном шаванд;
- оид ба кори худ дар бахшҳое, ки дар Шурои олимон намояндагӣ мекунанд, ҳисобот диҳанд;
- супоришҳои дигари раиси Шурои олимонро иҷро намоянд.

6. Тартиби кори Шурои олимон

- 6.1. Шурои олимон фаъолияти худро дар асоси нақшаи кор, ки он дар ҷаласаи якуми Шурои олимон ба муҳлати як соли таҳсил қабул ва аз ҷониби раиси он тасдиқ карда мешавад, ба роҳ мемонад.
- 6.2. Нақшаи кори Шурои олимон дар асоси пешниҳоди ректор, муовинони ректор, деканон ва аъзои Шурои олимон таҳия карда мешавад.
- 6.3. Нақшаҳои фаъолияти комиссияҳои Шурои олимон, ки дар асоси Нақшаи кории Шурои олимон тартиб дода мешаванд, аз ҷониби роҳбарони комиссияҳо тасдиқ мегарданд.
- 6.4. Шакли асосии фаъолияти Шурои олимон ҷаласаи Шурои олимон мебошад, ки тибқи Нақшаи кори Шурои олимон, инчунин қарори раиси Шурои олимон гузаронида мешавад.
- 6.5. Тартиби кори Шурои олимон аз ҷониби раиси Шурои олимон ва ё бо супориши ӯ аз ҷониби муовини раиси Шурои олимон муайян карда мешавад.
- 6.6. Ҷаласаи Шурои олимонро раиси Шурои олимон ва ё бо супориши ӯ муовини раиси Шурои олимон мегузаронад.
- 6.7. Ҷаласаи Шурои олимон дар як моҳ на камтар аз як маротиба баргузор карда мешавад. Дар ҳолати зарурӣ Шурои олимон метавонад, ҷаласаи ғайринавбатии худро баргузор намояд, ки дар он танҳо масъалаҳое баррасӣ карда мешаванд, ки асоси даъвати Шурои олимон гардидаанд.
- 6.8. Ҷаласаи Шурои олимон дар мавриде салоҳиятдор ҳисоб карда мешавад, ки дар кори он аз $\frac{2}{3}$ ҳиссаи аъзои Шурои олимон иштирок намоянд. Аъзои Шурои олимон дар кори ҷаласаи он бидуни ҳукуқи ивазшавӣ ширкат меварзанд.

7. Ташкили кори Шурои олимон

- 7.1. Шурои олимон дар ҳайати пурраи худ ва тавассути комиссияҳои доимӣ ё муваққатӣ фаъолият менамояд.
- 7.2. Раиси комиссияи доимиро Шурои олимон интихоб намуда, комиссияи доимӣ ва кори онро ташкил менамояд.
- 7.3. Вазифаҳои комиссияҳои Шурои олимон:
 - таҳияи пешакии масъалаҳое, ки ба ҷаласаи Шурои олимон пешниҳод карда мешаванд;
 - иштирок дар омода кардани қарорҳои Шурои олимон;
 - назорати иҷрои қарорҳои Шурои олимон.
- 7.4. Шурои олимон метавонад ҳуқуқи қабули қарор аз рӯи баъзе масъалаҳоро ба Шурои олимони факултетҳо, комиссияҳои Шурои олимони донишқада вогузор намояд.
- 7.5. Аъзои Шурои олимон, ки барои таҳияи масъала масъул аст, бояд на дертар аз 10 рӯз то ҷаласаи шуро лоиҳаи қарори бо комиссияи дахлдор мувофиқашударо ба котиби Шурои олимон пешниҳод намояд.

8. Тартиби кор ва қабули қарорҳо

- 8.1. Ҷаласаҳои Шурои олимон аз ҷониби раис тибқи Нақшаи кори Шурои олимон на камтар аз як маротиба дар як моҳ, ба истиснои рӯзҳои таътили тобистона (июл, август) даъват карда мешаванд. Дар мавриди зарурат раис ҳуқуқ дорад, ки ҷаласаҳои ғайринавбатии Шурои олимонро даъват намояд.
- 8.2. Пеш аз оғози ҷаласа бақайдигирӣ аъзои Шурои олимон гузаронида мешавад.
- 8.3. Ҷаласа бо тасдиқи рӯзнома оғоз меёбад. Шурои олимон ваколатдор аст, ки агар дар ҷаласа на камтар аз $\frac{2}{3}$ ҳиссаи ҳайати комиссия ҳозир бошанд, қарори дахлдор қабул намояд.
- 8.4. Раиси Шурои олимон ва муовини ӯ дар ҳама ҳолат ҳуқуқи баромад карданро доранд.
- 8.5. Дар ҷаласаи Шурои олимон тартиби корӣ (регламент) қабул карда мешавад.
- 8.6. Ба музокира бо қабули аксарияти овози аъзоёни Шурои олимон, ки дар ҷаласа иштирок доранд, хотима дода мешавад.
- 8.7. Баъд аз анҷоми музокира маърузачӣ ва ҳаммаърузачӣ ҳуқуқ доранд, ки бо сухани хотимавӣ баромад намоянд.
- 8.8. Раисикунанда пеш аз оғози овоздиҳи шумораи пешниҳод барои гузоштан ба овоздиҳиро баён ва шакли қолаби онҳоро муайян менамояд.

- 8.9.Қарорҳои Шурои олимон чун анъана бо овоздиҳии кушод қабул карда мешавад, ки ба ҷонибдорӣ он аз нисф зиёди аъзоёни Шурои олимон, ки дар маҷлис иштирок доранд, овоз дода бошанд.
- 8.10.Вазорати маориф ва илми Ҷумҳурии Тоҷикистон, Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ва муассис дар доираи ваколатҳои худ қарори Шурои олимонро дар ҳолатҳои зерин бекор карда метавонанд:
- агар қарори қабулшуда ҳилофи Конститутсияи Ҷумҳурии Тоҷикистон, қонунҳои амалкунандаи Ҷумҳурии Тоҷикистон ва дигар санадҳои меъёрии ҳуқуқӣ бошад;
 - агар қарори қабулшуда берун аз салоҳияти Шурои олимон бошад;
 - агар қарори қабулшуда ба ҷараёни таълиму тарбия ва фаъолияти илмӣ методии донишқада таъсири манфӣ расонад;
 - агар қарори қабулшуда аз ҷониби суд бегуноҳ дониста шавад.
- 8.11.Чаласаҳои Шурои олимон бо протокол ба расмӣ дароварда шуда, аз ҷониби раиси чаласа ва котиби Шурои олимон имзо ва бо фармоиши ректори донишқада амалӣ карда мешаванд.
- 8.12.Қарори Шурои олимон ба тариқи овоздиҳии пинҳонӣ дар ҳолатҳои зерин қабул карда мешавад:
- зимни баргузор намудани интиҳоби озмуни вазифаи профессорон, дотсентон ва мудири кафедра;
 - пешниҳод барои додани унвонҳои илмӣ профессор ва дотсент (тибқи талаботи “Низомнома дар бораи тартиби додани унвонҳои илмӣ”);
 - пешбарии асарҳо ба озмуни ҷоизаҳои давлатӣ;
 - аз рӯи масъалаҳои дигар дар асоси қарори махсуси Шурои олимон гузаронида мешавад.
- 8.13.Овоздиҳии пинҳонӣ бо додани бюллетенҳои овоздиҳӣ гузаронида мешавад.
- 8.14.Барои гузарондани овоздиҳии пинҳонӣ ва муайян кардани натиҷаҳои он аз ҳисоби аъзои Шурои олимон комиссияи ҳисобӣ интиҳоб карда мешавад, ки он:
- раиси комиссияи ҳисобиро интиҳоб менамояд;
 - бюллетенҳоро барои овоздиҳии пинҳонӣ ба аъзоёни Шурои олимон бо гирифтани имзои онҳо медиҳад;
 - қуттии интиҳоботиро дар хонаи алоҳида мекушад ва овозҳоро ҳисоб мекунад;
 - аз рӯи натиҷаҳои овоздиҳӣ протоколи маҷлиси комиссияи ҳисобро таҳия ва имзо менамояд;

- раиси комиссияи ҳисоб дар чаласаи Шурои олимон матни протоколро меҳонад.
- 8.15. Протокол бо овоздиҳии кушода бо аскарияти овозҳои аъзои дар чаласаи Шурои олимон иштирок дошта тасдиқ карда мешавад.
- 8.16. Бюллетенҳои овоздиҳии пинҳонӣ баъди тасдиқи протоколи маҷлиси комиссияи ҳисоботӣ дар лифофа бо гузоштани муҳри ректор ва дар парвандаи довталаб нигоҳдорӣ карда мешаванд.

9. Комиссияи Шурои олимон

- 9.1. Дар ҳаёати Шурои олимон оид ба самтҳои асосии фаъолияти донишқада комиссияҳои зерин таъсис дода мешаванд:
 - оид ба корҳои таълимӣ-методӣ;
 - оид ба корҳои илмӣ-таҳқиқотӣ;
 - оид ба иқтисодиёт, молия ва рушди иҷтимоӣ;
 - оид ба кадрҳо ва одоби касбӣ;
 - оид ба корҳои ҳуқуқӣ ва робита бо ҷомеа;
 - оид ба корҳои тарбиявӣ;
 - оид ба робитаҳои байналмилалӣ.
- 9.2. Рӯйхат ва ҳаёати комиссияҳо, инчунин раисони онҳо бо қарори Шурои олимон тасдиқ карда мешаванд.
- 9.3. Ҳар як аъзои Шурои олимон бояд дар қори ақаллан як комиссияи шурои олимон иштирок намояд. Аъзои Шурои олимон ҳуқуқ дорад, ки аъзои на бештар аз ду комиссия ва раиси на зиёда аз як комиссия бошад.
- 9.4. Самти асосии фаъолияти комиссияҳо тайёрӣ ва баррасии пешакии масъалаҳои рӯзномаи Шурои олимон мебошад. Комиссияҳо масъалаҳои баррасишаванда ва лоиҳаи қарорҳои Шурои олимонро таҳия ва омода менамоянд.
- 9.5. Аъзои Шурои олимон, ки барои баррасӣ дар ҷаласаҳои Шурои олимон масъала пешниҳод менамоянд, бояд лоиҳаи қарорро пешакӣ дар ҷаласаи комиссияи дахлдори Шурои олимон муҳокима намоянд.
- 9.6. Қарори комиссия дар ҷаласаи он бо овоздиҳии кушода бо аксарияти овозҳо қабул карда мешавад.
- 9.7. Ҷаласаи комиссия дар сурате салоҳиятнок доништа мешавад, ки дар қори он на камтар аз 2/3 ҳиссаи ҳаёати комиссия иштирок дошта бошад.
- 9.8. Аъзои Шурои олимон ҳуқуқ доранд, ки дар қори ҷаласаи ҳар як комиссия бо овози машваратӣ иштирок намоянд.

10. Самтҳои асосии фаъолияти комиссияҳо

10.1. Комиссия оид ба корҳои таълимӣ-методӣ ваколатҳои зеринро иҷро менамояд:

- омодагӣ ба чаласаи Шурои олимони оид ба масъалаҳои марбут ба корҳои таълимӣ;
- дастгирии эксперти барои таҳияи самтҳои асосии сиёсати таълимии донишқада;
- баррасии дархостҳои шуроҳои олимони факултетҳо ва таҳияи пешниҳод ба Шурои олимони донишқада дар бораи таъсис додани барномаҳои нави таҳсилотӣ, инчунин ташкил, азнавташкилдихӣ, барҳам додан ва иваз кардани номи кафедраҳо;
- таҳлили вазъи таҳия ва тақмили васоити таълимӣ, нашри китобҳои дарсӣ ва маводи методӣ;
- баррасӣ ва назорати омодагӣ ва баргузори олимпиадаҳои фаннии донишҷуёни донишқада;
- ташхиси ҳуҷҷатҳои меъёрии фаъолияти таълимӣ, ки дар Шурои олимони донишқада баррасӣ мегарданд;
- яққоя бо дигар комиссияҳо таҳия намудани низомномаи шӯбаҳои асосии донишқада;
- баррасии номзадҳои ба мукофотҳои соҳавӣ ва давлатӣ пешниҳодгардида, пешниҳоди онҳо чиҳати тасдиқ ба Шурои олимони донишқада ва дар бораи онҳо ба мақомоти дахлдор пешниҳод кардани тавсиянома оид ба додани мукофот.

10.2. Комиссия оид ба корҳои илмӣ-таҳқиқотӣ ваколатҳои зеринро иҷро менамояд:

- таҳияи масъалаҳои фаъолияти илмӣ дар донишқада;
- шиносӣ бо самтҳои асосӣ ва дастовардҳои корҳои илмӣ-таҳқиқотӣ дар сохторҳои асосии донишқада;
- баррасии ҳисоботи солони оид ба корҳои илмӣ-таҳқиқотӣ дар донишқада;
- баррасии нақшаҳои солони ва чорабиниҳои илмӣ оид ба корҳои илмӣ-таҳқиқотии донишқада;
- баррасии корҳои олимони ҷавон ва донишҷуён, ки ба озмунҳои илмии донишқада пешниҳод гардидаанд ва таҳияи пешниҳод ба Шурои олимони чиҳати ба онҳо додани мукофот (стипендияҳои номӣ);
- ташхиси лоиҳаҳои асноди меъёрии ҳуқуқие, ки чиҳати баррасӣ ба Шурои олимони пешниҳод шудаанд, хусусияти дохили донишқадавӣ доранд ва ба масъалаҳои фаъолияти илмӣ-таҳқиқотии донишқада марбут мебошанд;

- манзур намудани пешниҳод чихати баррасӣ дар Шурои олимон оид ба таъсиси мукофотҳои номӣ, стипендияҳо, ифтихорномаҳои донишқада, нишонҳои хотиравӣ ва дигар мукофотҳо барои омӯзгорон ва донишҷӯёне, ки дар соҳаи илм ба қомеъҳои назаррас ноил гардидаанд.
- 10.3. Комиссия оид ба иқтисодиёт, молия ва рушди иҷтимоӣ ваколатҳои зеринро иҷро менамояд:
- баррасии бучети донишқада;
 - таҳлили вазъии молиявӣ иқтисодии донишқада;
 - таҳияи принципҳо ва меъёрҳои умумии худидоракунии молиявии кафедраҳо ва дигар сохторҳои воҳидии донишқада, тартиби муқаррар намудани маоши иловагӣ ва ёрдампулӣ ба музди меҳнати кормандони донишқада;
 - арзёбии самаранокии хароҷот ва таҳияи пешниҳод оид ба сарфи захираҳо;
 - таҳия ва баррасии нақшаҳои стратегӣ ва барномаҳои рушди иҷтимоии донишқада;
 - таҳияи ҳуҷҷатҳои меъёрӣ оид ба тартиби тақсимои маблағҳо дар бораи низоми тадбирҳо оид ба баҳисобгирӣ, ҳифз ва афзун гардонидани захираҳои моддӣ донишқада;
 - таҳияи механизмҳои иқтисодии ҳамкории сохторҳои дохилии донишқада.
- 10.4. Комиссия оид ба захираҳои кадрӣ ва одоби касбӣ ваколатҳои зеринро иҷро менамояд:
- гузаронидани таҳлил ва коркарди таклифу пешниҳод оид ба беҳтар намудани сиёсати кадрӣ дар донишқада;
 - муоина ва баррасии пешакии корҳои номзадҳо барои ишғоли ҷойҳои кории ҳолӣ ва парвандаҳои пешниҳодшудаи номзадҳо барои гирифтани мукофотҳои соҳавӣ ва давлатӣ;
 - пешниҳоди таклифҳо вобаста ба сифати коргузори дар донишқада.
- 10.5. Комиссияи оид ба масъалаҳои ҳуқуқӣ ва робитаҳои ҷамъиятӣ ваколатҳои зеринро иҷро менамояд:
- таҳияи механизмҳои ҳуқуқии ҳамкорӣ дар байни сохторҳои донишқада;
 - таҳлили ҳуқуқии пешниҳод оид ба тағйирот дар сохторҳои донишқада, барҳам додан ва аз нав ташкил кардани сохтору зерсохторҳои донишқада;
 - таҳлили ҳуҷҷатҳои меъерӣ, ки барои баррасӣ ба Шурои олимон пешниҳод шудаанд ва таҳияи тавсияҳо оид ба ҳамкории донишқада бо дигар шахсони ҳуқуқӣ;
 - таҳлили ҳуқуқии лоиҳаи қарорҳои қабулшуда.

10.6. Комиссияи оид ба корҳои тарбиявӣ ваколатҳои зеринро иҷро менамояд:

- таҳияи Консепсияи сиёсати ҷавонони донишқада;
- баррасии масъалаҳои ташкил ва баргузориҳои корҳои тарбиявӣ, фарҳангию оммавии донишқада;
- омода намудани масъалаҳои некуахлоқии иҷтимоӣ, имтиёзҳо ва кафолатҳои иҷтимоӣ;
- ҷудо намудани самтҳои афзалиятнокии корҳои тарбиявӣ ва иҷтимоӣ бо донишҷӯёни донишқада;
- таҳияи таклифу пешниҳод оид ба истифодаи самараноки маблағҳои молиявӣ ва воситаҳои моддию техникии ҷорабиниҳои тарбиявӣ, фарҳангию оммавӣ ва варзишию тандурустӣ;
- таҳлили самаранокии кор дар донишқада ва факултетҳои он вобаста ба самти корҳои тарбиявӣ, фарҳангию оммавӣ ва варзишию тандурустии донишҷӯён;
- иштирок дар рушди анъанавӣ, ва шаклҳои нави худидоракунии донишҷӯён, омӯзиши талабот, дархост, манфиатҳои донишҷӯёни донишқада;
- баррасии санадҳои меъёрии дохилидонишқадавӣ дар бораи ташкили таълим, истироҳат ва ҳифзи иҷтимоии донишҷӯён.

10.7. Комиссияи муносибатҳои байналмилалӣ ваколатҳои зеринро иҷро менамояд:

- таҳлили вазъ ва ҳамкориҳои самараноки байналмилалии донишқада;
- иштирок дар муайян намудани самтҳои афзалиятнокии ҳамкориҳои байналмилалӣ;
- таҳияи пешниҳод оид ба рушди самтҳои стратегӣ дар соҳаи робитаҳои байналмилалии илмӣ-техникӣ ва таълимӣ;
- ташҳиси номзодии олимони хориҷӣ ва ходимони ҷамъиятию сиёсӣ, ки ба Шурои олимони донишқада ҷиҳати додани унвони “Доктори фаҳрии донишқада” пешниҳод гардидаанд.

10.8. Шурои олимони донишқада метавонад самтҳои фаъолияти комиссияҳоро тағйир диҳад.

11. Муқаррароти хотимавӣ

11.1. Дар матни Низомномаи мазкур бо тартиби муқарраргардида тағйироту иловаҳо ворид карда мешавад.

11.2. Низомномаи мазкур аз рӯзи қабул ва тасдиқ шуданаш эътибори ҳуқуқӣ пайдо менамояд.

- 11.3. Дар мавриди вайрон кардани меъёрҳои Низомномаи мазкур шахсони воқеӣ ва ҳуқуқӣ бо тартиби муқарраргардида ба ҷавобгарӣ кашида мешаванд.
- 11.4. Қарори ҷаласаи умумии ҳайати профессорону омӯзгорони донишқада бо иштироки муассиси донишқада аз 20.08 соли 2020 (суратҷаласаи №1) ва фармоиши донишқада аз 20.08 соли 2020 (№1) оиди тасдиқи Низомномаи Шурои олимони МТҒ “Донишқадаи тиббӣ-иҷтимоии Тоҷикистон”, аз эътибор соқит доништа шавад.

Низомнома дар Шурои олимони донишқада «__»__соли 2023 (протоколи №____) баррасӣ гардида, маъқул доништа шудааст.